


---

Devistuti or Devi Tirthakshetrani

——  
ದೇವೀಸ್ತುತೀ ಅಥವಾ ದೇವೀ ತೀರ್ಥಕ್ಷೇತ್ರಾಣಿ

——  
Document Information



---

Text title : shaktyaShTottaraShataDivyasthAnIyanAmastotram or devIstutI tIrthakShetrANI

File name : devIstutItIrthakShetrANi.itx

Category : devii, shaktipITha, aShTottaraShatanAma

Location : doc\_devii

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay gopal.j.upadhyay at gmail.com

Source : Matsyapurana, adhyAya 13. See corresponding nAmAvalI

Latest update : June 9, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

October 28, 2023

*sanskritdocuments.org*

---



## ದೇವೀಸ್ತುತೀ ಅಥವಾ ದೇವೀ ತೀರ್ಥಕ್ಷೇತ್ರಾಣಿ



(ಗೌರೀ ಅಷ್ಟೋತ್ತರಶತತೀರ್ಥನಾಮಸ್ತೋತ್ರಂ)  
ಏವಮುಕ್ತೋಽಬ್ರವೀದ್ ದಕ್ಷಃ ಕೇಷು ಕೇಷು ಮಯಾನಘೇ .  
ತೀರ್ಥೇಷು ಚ ತ್ವಂ ದ್ರಷ್ಟವ್ಯಾ ಸ್ತೋತವ್ಯಾ ಕೈಶ್ಚ ನಾಮಭಿಃ .. 1..  
ದೇವ್ಯವಾಚ -  
ಸರ್ವದಾ ಸರ್ವಭೂತೇಷು ದ್ರಷ್ಟವ್ಯಾ ಸರ್ವತೋ ಭುವಿ .  
ಸರ್ವಲೋಕೇಷು ಯತ್ ಕಿಂಚಿದ್ ರಹಿತಂ ನ ಮಯಾ ವಿನಾ .. 2..  
ತಥಾಪಿ ಯೇಷು ಸ್ಥಾನೇಷು ದ್ರಷ್ಟವ್ಯಾ ಸಿದ್ಧಿಮೀಪ್ಸುಭಿಃ .  
ಸ್ಮರ್ತವ್ಯಾ ಭೂತಿಕಾಮೈರ್ವಾ ತಾನಿ ವಕ್ಷ್ಯಾಮಿ ತತ್ತ್ವತಃ .. 3..  
ವಾರಾಣಸ್ಯಾಂ ವಿಶಾಲಾಕ್ಷೀ ನೈಮಿಷೇ ಲಿಂಗಧಾರಿಣೀ .  
ಪ್ರಯಾಗೇ ಲಲಿತಾ ದೇವೀ ಕಾಮಾಕ್ಷೀ ಗಂಧಮಾದನೇ .. 4..  
ಮಾನಸೇ ಕುಮುದಾ ನಾಮ ವಿಶ್ವಕಾಯಾ ತಥಾಂಬರೇ .  
ಗೋಮಂತೇ ಗೋಮತೀ ನಾಮ ಮಂದರೇ ಕಾಮಚಾರಿಣೀ .. 5..  
ಮದೋತ್ಕಟಾ ಚೈತ್ರರಥೇ ಜಯಂತೀ ಹಸ್ತಿನಾಪುರೇ .  
ಕಾನ್ಯಕುಬ್ಜೇ ತಥಾ ಗೌರೀ ರಂಭಾ ಮಲಯಪರ್ವತೇ .. 6..  
ಏಕಾಮ್ರಕೇ ಕೀರ್ತಿಮತೀ ವಿಶ್ವಾ ವಿಶ್ವೇಶ್ವರೇ ವಿದುಃ .  
ಪುಷ್ಕರೇ ಪುರುಹೂತೇತಿ ಕೇದಾರೇ ಮಾರ್ಗದಾಯಿನೀ .. 7..  
ನಂದಾ ಹಿಮವತಃ ಪೃಷ್ಠೇ ಗೋಕರ್ಣೇ ಭದ್ರಕರ್ಣಿಕಾ .  
ಸ್ಥಾಣ್ಣೇಶ್ವರೇ ಭವಾನೀ ತು ಬಿಲ್ವಕೇ ಬಿಲ್ವಪತ್ರಿಕಾ .. 8..  
ಶ್ರೀಶೈಲೇ ಮಾಧವೀ ನಾಮ ಭದ್ರಾ ಭದ್ರೇಶ್ವರೇ ತಥಾ .  
ಜಯಾ ವರಾಹಶೈಲೇ ತು ಕಮಲಾ ಕಮಲಾಲಯೇ .. 9..  
ರುದ್ರಕೋಟ್ಯಾಂ ಚ ರುದ್ರಾಣೀ ಕಾಲೀ ಕಾಲಂಜರೇ ಗಿರೌ .  
ಮಹಾಲಿಂಗೇ ತು ಕಪಿಲಾ ಮಕೋಟೀ ಮುಕುಟೇಶ್ವರೀ .. 10..  
ಶಾಲಗ್ರಾಮೇ ಮಹಾದೇವೀ ಶಿವಲಿಂಗೇ ಜಲಪ್ರಿಯಾ .  
ಮಾಯಾಪುಯಾಂ ಕುಮಾರೀ ತು ಸಂತಾನೇ ಲಲಿತಾ ತಥಾ .. 11..  
ಉತ್ಪಲಾಕ್ಷೀ ಸಹಸ್ರಾಕ್ಷೀ ಕಮಲಾಕ್ಷೀ ಮಹೋತ್ಪಲಾ .  
ಗಂಗಾಯಾಂ ಮಂಗಲಾ ನಾಮ ವಿಮಲಾ ಪುರುಷೋತ್ತಮೇ .. 12..

ವಿಪಾಶಾಯಾಮಮೋಘಾಕ್ಷೀ ಪಾಟಲಾ ಪುಂಡ್ರವರ್ಧನೇ .  
 ನಾರಾಯಣೇ ಸುಪಾರ್ಶ್ವೇ ತು ವಿಕೂಟೇ ಭದ್ರಸುಂದರೀ .. 13..  
 ವಿಪುಲೇ ವಿಪುಲಾ ನಾಮ ಕಲ್ಯಾಣೇ ಮಲಯಾಚಲೇ .  
 ಕೋಟವೀ ಕೋಟಿತೀರ್ಥೇ ತು ಸುಗಂಧಾ ಮಾಧವೇ ವನೇ .. 14..  
 ಗೋದಾಶ್ರಮೇ ತ್ರಿಸಂಧ್ಯಾ ತು ಗಂಗಾದ್ವಾರೇ ರತಿಪ್ರಿಯಾ .  
 ಶಿವಕುಂಡೇ ಶಿವಾನಂದಾ ನಂದಿನೀ ದೇವಿಕಾತಟೇ .. 15..  
 ರುಕ್ಮಿಣೀ ದ್ವಾರವತ್ಸ್ಯಾಂ ತು ರಾಧಾ ವೃಂದಾವನೇ ವನೇ .  
 ದೇವಕೀ ಮಧುರಾಯಾಂ ತು ಪಾತಾಲೇ ಪರಮೇಶ್ವರೀ .. 16..  
 ಚಿತ್ರಕೂಟೇ ತಥಾ ಸೀತಾ ವಿಂಧ್ಯೇ ವಿಂಧ್ಯನಿವಾಸಿನೀ . var ವಿಂಧ್ಯಾಧಿವಾಸಿನೀ  
 ಸಹ್ಯಾದ್ರಾವೇಕವೀರಾ ತು ಹರಿಶ್ಚಂದ್ರೇ ತು ಚಂದ್ರಿಕಾ .. 17..  
 ರಮಣಾ ರಾಮತೀರ್ಥೇ ತು ಯಮುನಾಯಾಂ ಮೃಗಾವತೀ .  
 ಕರವೀರೇ ಮಹಾಲಕ್ಷ್ಮೀರುಮಾದೇವೀ ವಿನಾಯಕೇ .. 18..  
 ಅರೋಗಾ ವೈದ್ಯನಾಥೇ ತು ಮಹಾಕಾಲೇ ಮಹೇಶ್ವರೀ .  
 ಅಭಯೇತ್ಯುಷ್ಣತೀರ್ಥೇಷು ಚಾಮೃತಾ ವಿಂಧ್ಯಕಂದರೇ .. 19..  
 ಮಾಂಡವ್ಯೇ ಮಾಂಡವೀ ನಾಮ ಸ್ವಾಹಾ ಮಾಹೇಶ್ವರೇ ಪುರೇ .  
 ಛಾಗಲಾಂಡೇ ಪ್ರಚಂಡಾ ತು ಚಂಡಿಕಾ ಮಕರಂದಕೇ .. 20..  
 ಸೋಮೇಶ್ವರೇ ವರಾರೋಹಾ ಪ್ರಭಾಸೇ ಪುಷ್ಕರಾವತೀ .  
 ದೇವಮಾತಾ ಸರಸ್ವತ್ಯಾ ಪಾರಾವಾರತಟೇ ಮತಾ .. 21..  
 ಮಹಾಲಯೇ ಮಹಾಭಾಗಾ ಪಯೋಷ್ಣ್ಯಾಂ ಪಿಂಗಲೇಶ್ವರೀ .  
 ಸಿಂಹಿಕಾ ಕೃತಶೌಚೇ ತು ಕಾರ್ತಿಕೇಯೇ ಯಶಸ್ಕರೀ .. 22..  
 ಉತ್ಪಲಾವರ್ತಕೇ ಲೋಲಾ ಸುಭದ್ರಾ ಶೋಣಸಂಗಮೇ .  
 ಮಾತಾ ಸಿದ್ಧಪುರೇ ಲಕ್ಷ್ಮೀರಂಗನಾ ಭರತಾಶ್ರಮೇ .. 23..  
 ಜಾಲಂಧರೇ ವಿಶ್ವಮುಖೀ ತಾರಾ ಕಿಷ್ಕಿಂಧಪರ್ವತೇ .  
 ದೇವದಾರುವನೇ ಪುಷ್ಪಿಮೇಧಾ ಕಾಶ್ಮೀರಮಂಡಲೇ .. 24..  
 ಭೀಮಾ ದೇವೀ ಹಿಮಾದ್ರೌ ತು ಪುಷ್ಪಿರ್ವಿಶ್ವೇಶ್ವರೇ ತಥಾ .  
 ಕಪಾಲಮೋಚನೇ ಶುದ್ಧಿರ್ಮಾತಾ ಕಾಯಾವರೋಹಣೇ .. 25..  
 ಶಂಖೋದ್ಧಾರೇ ಧ್ವನಿನಾಮ ಧೃತಿಃ ಪಿಂಡಾರಕೇ ತಥಾ .  
 ಕಾಲಾ ತು ಚಂದ್ರಭಾಗಾಯಾಮಚ್ಯೋದೇ ಶಿವಕಾರಿಣೀ .. 26..  
 ವೇಣಾಯಾಮಮೃತಾ ನಾಮ ಬದರ್ಯಾಮುರ್ವಶೀ ತಥಾ .  
 ಔಷಧೀ ಚೋತ್ತರಕುರೌ ಕುಶದ್ವೀಪೇ ಕುಶೋದಕಾ .. 27..  
 ಮನ್ಮಥಾ ಹೇಮಕೂಟೇ ತು ಮುಕುಟೇ ಸತ್ಯವಾದಿನೀ .  
 ಅಶ್ವತ್ಥೇ ವಂದನೀಯಾ ತು ನಿಧಿವೈಶ್ರವಣಾಲಯೇ .. 28..

ಗಾಯತ್ರೀ ವೇದವದನೇ ಪಾರ್ವತೀ ಶಿವಸನ್ನಿಧೌ .  
ದೇವಲೋಕೇ ತಥೇಂದ್ರಾಣೀ ಬ್ರಹ್ಮಾಸ್ಯೇಷು ಸರಸ್ವತೀ .. 29..  
ಸೂರ್ಯಬಿಂಬೇ ಪ್ರಭಾ ನಾಮ ಮಾತೃಣಾಂ ವೈಷ್ಣವೀ ಮತಾ .  
ಅರುಂಧತೀ ಸತೀನಾಂ ತು ರಾಮಸು ಚ ತಿಲೋತ್ತಮಾ .. 30..  
ಚಿತ್ತೇ ಬ್ರಹ್ಮಕಲಾ ನಾಮ ಶಕ್ತಿಃ ಸರ್ವಶರೀರಿಣಾಂ .  
ಏತದುದ್ದೇಶತಃ ಪ್ರೋಕ್ತಂ ನಾಮಾಷ್ಟಶತಮುತ್ತಮಂ .. 31..  
ಅಷ್ಟೋತ್ತರಂ ಚ ತೀರ್ಥಾನಾಂ ಶತಮೇತದುದಾಹೃತಂ .  
ಯಃ ಸ್ಮರೇಚ್ಛ ಣುಯಾದ್ ವಾಪಿ ಸರ್ವಪಾಪೈಃ ಪ್ರಮುಚ್ಯತೇ .. 32..  
ಏಷು ತೀರ್ಥೇಷು ಯಃ ಕೃತ್ವಾ ಸ್ನಾನಂ ಪಶ್ಯತಿ ಮಾಂ ನರಃ .  
ಸರ್ವಪಾಪವಿನಿರ್ಮುಕ್ತಃ ಕಲ್ಪಂ ಶಿವಪುರೇ ವಸೇತ್ .. 33..  
ಯಸ್ತು ಮತ್ಪರಮಂ ಕಾಲಂ ಕರೋತ್ಯೇತೇಷು ಮಾನವಃ .  
ಸ ಭಿತ್ತ್ವಾ ಬ್ರಹ್ಮಸದನಂ ಪದಮಭ್ಯೇತಿ ಶಾಂಕರಂ .. 34..  
ನಾಮ್ನಾಮಷ್ಟಶತಂ ಯಸ್ತು ಶ್ರಾವಯೇಚ್ಛಿವಸನ್ನಿಧೌ .  
ತೃತೀಯಾಯಾಮಥಾಷ್ಟಮ್ಯಾಂ ಬಹುಪುತ್ರೋ ಭವೇನ್ನರಃ .. 35..  
ಗೋದಾನೇ ಶ್ರಾದ್ಧದಾನೇ ವಾ ಅನ್ಯಹನಿ ವಾ ಬುಧಃ .  
ದೇವಾರ್ಚನವಿಧೌ ವಿದ್ವಾನ್ ಪಠನ್ ಬ್ರಹ್ಮಾಧಿಗಚ್ಛತಿ .. 36..  
ಇತಿ ಮತ್ಸ್ಯಪುರಾಣೇ ತ್ರಯೋದಶೋಽಧ್ಯಾಯೇ ದೇವೀಸ್ತುತಿಃ ಸಮಾಪ್ತಾ .  
ಶ್ರೀಶಕ್ತಷ್ಟೋತ್ತರಶತದಿವ್ಯಸ್ಥಾನೀಯನಾಮಸ್ತೋತ್ರಂ  
ಗೌರೀ ಅಷ್ಟೋತ್ತರಶತತೀರ್ಥನಾಮಸ್ತೋತ್ರಂ  
ಮತ್ಸ್ಯಪುರಾಣ 13/24

Encoded and posted by Gopal Upadhyay gopal.j.upadhyay at gmail.com

---

—  
*Devistuti or Devi Tirthakshetrani*  
pdf was typeset on October 28, 2023  
—

Please send corrections to [sanskrit@cheerful.com](mailto:sanskrit@cheerful.com)

